
PART I 


Section iji 


இU 


se 


GOVED 


YMENT OF 


KERALA 


கேரள அரசு 
சட்ட ( சட்டமியற்றல் - எப் ) துறை 

அறிக்கை 


எண் 22813 / ச . இ . எப் . 1/ 2011 /சட்ட 


ம் . திருவனந்தபுரம் , 


2012 ஜனவரி 20 
1933 பௌஷா 30 . 


2012 ஜனவரி மாதம் 18ஆம் தேதி ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக 
இதனால் பிரசுரம் செய்யப்படுகிறது . 


ஆளுநரின் ஆணைப்படி , 


சி . கெ . பத்மாகரன் , 
சிறப்புச்செயலாளர் ( சட்டம்) . 


2012 - ன் அவசரசட்ட 


ம் எண் 12 


2012 - ன் கேரள டோல்ஸ் (திருத்த ) அவசரச்சட்டம் 


இந்தியக்குடியரசின் அறுபத்தியிரண்டாவது ஆண்டில் கேரள ஆளுநரால் 
விளம்பர அறிக்கை செய்யப்பட்டது . 

1976 - ன் கேரள டோல் சட்டத்தை மீண்டும் திருத்தம் செய்வதற்குரிய ஒரு 
அவசரச்சட்டம். 


முகவுரை. -- 2011- ம் ஆண்டின் கேரள டோல்ஸ் (திருத்த ) அவசரச்சட்டம் 
( 2011 - ன் 54 ) 2011 நவம்பர் மாதம் 28ஆம் தேதி கேரள ஆளுநரால் விளம்பர 
அறிக்கை செய்யப்பட்டதாலும் ; 


2011 டிசம்பர் 9ஆம் தேதி ஆரம்பித்து அதே நாளில் நிறைவுற்ற கேரள 
சட்டப்பேரவையின் கூட்டத்தொடரில் மேற்கூறிய அவசரச்சட்டத்திற்கு பதிலாக 
சட்டப்பேரவையில் ஒரு சட்டம் கொண்டு வருவதற்குரிய ஒரு மசோதாவை 
சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் 
போனதாலும்; 


இந்திய அரசியலமைப்பின் 213வது விதித்தொகுப்பின் உட்பிரிவு ( 2) - ன் 
துணைஉட்பிரிவு ( எ )- ன் அடிப்படையில் கேரள டோல்ஸ் (திருத்த ) அவசரச் 
சட்டம் (2011- ன் 54 ) 2012 ஜனவரி மாதம் 20ஆம் தேதி அமலில் இருந்து 
நின்று விடுவதாலும் ; 


மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் இடர் 
பாடுகள் ஏற்படும் என்பதாலும் ; 


கேரள மாநில சட்டப்பேரவை கூட்டத்தொடரில் இல்லாததாலும் தாம் 
துரித நடவடிக்கை எடுக்க வேண்டிய சூழ்நிலை தற்போது உள்ளது என்று 
கேரள ஆளுநர் திருப்தியுறுவதாலும் ; 


தற்போது , எனவே , இந்திய அரசியலமைப்பின் 213வது விதித்தொகுப்பின் 
உட்பிரிவு (1 )- ல் வழங்கப்பட்டுள்ள அதிகாரங்களை பயன்படுத்தி கேரள 
ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது : 


1 . சுருக்கப்பெயரும் தொடக்கமும் . --(1) இந்த அவசரச்சட்டம் 2012 - ன் 
கேரள டோல்ஸ் ( திருத்த ) அவசரச்சட்டம் என அழைக்கப்படலாம் . 

(2 ) இது 2011 நவம்பர் 28ஆம் தேதி அமலுக்கு வந்திருப்பதாக 
கருதப்படவேண்டும் . 


காக 


2 . 1977 - ன் சட்ட எண் 6 தற்காலிகமாக திருத்தம் செய்யப்படல் . - இந்த 
அவசரச்சட்டம் அமலில் இருக்கும் காலத்தில் , 1976 - ன் கேரள டோல்ஸ் 
சட்டம் ( 1977 - ன் 6 ) (இதற்கு பிறகு முதன்மைசட்டம் என்று குறிப்பிடப்படும் ) 
பிரிவு 3- ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும் . 


3 . பிரிவு 2 - ன் திருத்தம் . -- முதன்மை சட்டத்தின் பிரிவு 2 - ன் 
உட்பிரிவு ( எ ) - ல் " நூறு இலட்சம் ரூபாய் என்ற சொற்களுக்குப் பதிலாக 
“ ஐநூறு இலட்சம் ரூபாய் ” என்ற சொற்கள் சேர்க்கப்பட வேண்டும் . 


4 . இரத்தாதலும் தவிர்ப்பும் . --( 1) 2011 - ன் கேரள டோல்ஸ் (திருத்தம் ) 
அவசரச்சட்டம் ( 2011 - ல் 54 ) இதனால் இரத்து செய்யப்படுகிறது . 

(2 ) அவ்வாறு இரத்து செய்யப்பட்டபோதிலும் மேற்கூறிய அவசரச் 
சட்டத்தின் அடிப்படையில் திருத்தம் செய்யப்பட்ட முதன்மை சட்டத்தின்கீழ் 
செய்த ஏதேனும் காரியமோ எடுத்த ஏதேனும் நடவடிக்கையோ இந்த அவசரச் 
சட்டத்தின் அடிப்படையில் திருத்தம் செய்யப்பட்ட முதன்மை சட்டத்தின்கீழ் 
செய்ததாகவோ மேற்கொள்ளப்பட்டதாகவோ கருதப்படவேண்டும் . 


எச் . ஆர் . பரத்வாஜ், 


ஆளுநர் . 


